

>

Title: Need to undertake cleaning of irrigation canals in Bijnor parliamentary constituency, Uttar Pradesh.

श्री संजय सिंह चौहान (बिजनौर): मैं बताना चाहता हूँ कि मेरे संसदीय क्षेत्र बिजनौर की नहरें रजवाहें जगह-जगह क्षतिग्रस्त हुए पड़े हैं और अधिकांश नहरों व रजवाहों की सफाई भी नहीं की गई है। केन्द्र सरकार द्वारा इन नहरों व रजवाहों की सफाई हेतु पर्याप्त मात्रा में धन भेजा जाता है, मगर प्रदेश सरकार द्वारा नहरों व रजवाहों के समयानुसार सफाई न होने के कारण नहरों व रजवाहों का पानी बाहर निकल कर नष्ट हो जाता है और किसानों को पर्याप्त मात्रा में पानी भूमि तक नहीं पहुंच पाता है जिससे किसानों की फसलें सूख कर नष्ट हो जाती है। मैं सरकार से अनुरोध करता हूँ कि सरकार नहरों व रजवाहों की सफाई हेतु इस संबंध में उत्तर प्रदेश सरकार को उचित निर्देश दें।